

महाराष्ट्र राज्य अनुसूचित जाती जमाती
आयोगाचे अध्यक्ष व सदस्य यांना सोयीसुविधा
उपलब्ध करणेबाबत.

महाराष्ट्र शासन
सामाजिक न्याय व विशेष सहाय्य विभाग
शासन निर्णय क्रमांक: सीबीसी-१०/२०१८/प्र.क्र.१८/मावक
मंत्रालय विस्तार भवन, मुंबई- ४०० ०३२.
दिनांक: २६ फेब्रुवारी, २०१९

वाचा:- १) शासन निर्णय, सामाजिक न्याय, सांस्कृतिक कार्य व विशेष सहाय्य विभाग, क्रमांक- रामाआ
२००३/प्रक्र-१७५/ मावक, दि.१ मार्च, २००५.
२) शासन निर्णय, सामाजिक न्याय, सांस्कृतिक कार्य व विशेष सहाय्य विभाग, क्रमांक: सीबीसी-
१०/२०१८/प्र.क्र.१८/मावक, दि.०६ सप्टेंबर, २०१८

प्रस्तावना:-

संदर्भाधीन क्र.१ च्या शासन निर्णयान्वये गठीत महाराष्ट्र राज्य अनुसूचित जाती जमाती आयोगाच्या
अध्यक्ष व सदस्यांचे मानधन, भत्ते आणि इतर सोयीसुविधा निर्धारित करण्यात आलेल्या आहेत. तसेच
संदर्भाधीन क्र.२ च्या शासन निर्णयान्वये सदर आयोगाच्या अध्यक्ष व सदस्यांना आपली कर्तव्य पार
पडण्यासाठी शासनाच्या पूर्व परवानगीने सामाजिकदृष्ट्या संवेदनशील प्रकरणे हाताळण्याकरिता विमान
प्रवास/रेल्वे (प्रथम वर्ग वातानुकूलित सुविधा) देय असल्याबाबत मान्यता देण्यात आली होती. सदर
तरतुदीमध्ये बदल करण्याची बाब शासनाच्या विचाराधीन होती.

शासन निर्णय:-

संदर्भीय क्र.१ च्या शासन निर्णयातील परिशिष्ट-अ मध्ये सदर आयोगाच्या अध्यक्ष, सदस्य यांची
कर्तव्य संक्षेपाने नमूद केली आहेत. सदर कर्तव्य पार पडण्यासाठी शासनाच्या पूर्व परवानगीने
सामाजिकदृष्ट्या संवेदनशील प्रकरणे हाताळण्याकरिता आयोगाचे अध्यक्ष व सदस्यांना विमान प्रवास देय
असेल. तसेच सामाजिकदृष्ट्या संवेदनशील प्रकरणे हाताळण्याकरिता आयोगाचे अध्यक्ष व सदस्यांना रेल्वे
(प्रथम वर्ग वातानुकूलित सुविधा) प्रवास शासनाच्या पूर्वमान्यतेची अट शिथिल करण्यात येत आहे.
सामाजिकदृष्ट्या संवेदनशील प्रकरणे हाताळण्याकरिता आयोगाचे अध्यक्ष व सदस्यांनी केलेल्या विमान व
रेल्वे (प्रथम वर्ग वातानुकूलित सुविधा) प्रवासाचा अहवाल दर महिन्याला शासनास सादर करणे अनिवार्य
आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर
उपलब्ध करण्यात आला असून त्याचा संकेतांक २०१९०२२६१६०८३११२२२ असा आहे. हा आदेश
डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(दि.रा.डिंगळे)

सह सचिव, महाराष्ट्र शासन

प्रत,

१. मा. राज्यपाल यांचे सचिव

२. मा. मुख्यमंत्री यांचे खाजगी सचिव
३. मा. मंत्री (सामाजिक न्याय) यांचे खाजगी सचिव
४. मा. राज्यमंत्री (सामाजिक न्याय) यांचे खाजगी सचिव
५. महालेखापाल, महाराष्ट्र १/२, लेखा व अनुज्ञेयता, महाराष्ट्र राज्य, मुंबई/नागपूर.
६. महालेखापाल, महाराष्ट्र १/२, लेखा परिक्षा, महाराष्ट्र राज्य, मुंबई/नागपूर.
७. सर्व विभागीय आयुक्त (महसूल)
८. वित्त विभाग, मंत्रालय, मुंबई
९. आयुक्त, समाजकल्याण, महाराष्ट्र राज्य, पुणे.
१०. सर्व जिल्हाधिकारी
११. अधिदान व लेखा कार्यालय, मुंबई
१२. निवासी लेखा परिक्षा अधिकारी, मुंबई.
१३. संचालक, विमुक्त जाती, भटक्या जमाती व इतर मागासवर्ग कल्याण, महाराष्ट्र राज्य, पुणे.
१४. सर्व विभागीय समाजकल्याण अधिकारी
१५. सर्व समाजकल्याण अधिकारी, जिल्हापरिषद (गट-अ)
१६. सदस्य सचिव, महाराष्ट्र राज्य अनुसूचित जाती जमाती आयोग, वरळी, मुंबई
१७. सचिव, सामाजिक न्याय यांचे खाजगी सचिव
१८. सर्व कार्यासन, सा.न्या. व वि.स. विभाग, मंत्रालय, मुंबई.
१९. निवडनस्ती, का. मावक-५